

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీకస్తూరిరంగాచార్య కృతిషు

॥ శ్రీలక్ష్మీహాయ వదనమంత్రమాలికాస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీలక్ష్మీహాయ వదనమంత్రమాలికాస్తు తిః ॥

ఓమిత్యాత్మానమంతర్నియమితకరణైర్ధ్యాయతాం ధ్యాయతీహం
ఓమిత్యేవ స్వయం యః పరిహృతవిహతిం సిద్ధిమాధాతుకామః |
వక్త్రే వాహస్య తస్య స్తు తిమతిమితవాక్ప్రస్తువే తన్మనూద్య-
ద్వర్ణాద్యస్రగ్ధరాభిర్విమృదితవివిధావద్యధారాభిరద్య || 1 ||

ఋగ్భిః శాశస్యమానో మహిమజుషి యజుష్యేష జోఘుష్యమాణః
సామ్నా తోష్టూయ్యమానో మునిజనహృదయాజ్జేషు రారాజ్యమానః |
నీహారోర్విధరాభా ప్రతిభటరుచిభిః కించ బాభాస్యమానః
శ్రేయః స్థేయో విధత్తాం మమ హయవదనాభిఖ్యయా ఖ్యాయమానః || 2 ||

యచ్ఛత్యచ్ఛచ్ఛబోధప్రసరమిహ స నశ్చందమాత్రాప్రక్లప్తా
చిచ్ఛిచ్ఛిత్రప్రపంచస్థితిగతినియతిర్మూర్ధ్ని తుంగస్తురంగః |
భంగవ్యాసంగదూరప్రస్మమరశరదుద్భూతరాకాసుధాంశు-
జ్యోత్స్నాసచ్ఛాయవిద్యావిసరవితరణస్థూలలక్షో వలక్షః || 3 ||

జుష్టో దేవ్యా తయాఽవ్యాన్నిగమనముదయద్రోహసంరంభగర్జ-
హైతేయారణ్యవాహద్విషదుదితరవన్యక్చిక్చిరాఽఽకులస్య |
వక్త్రే వాహస్య హేషాహలహలనినదేఽభూతపూర్వే ప్రవృత్తే
భ్రాంతోర్వరస్తోఽవతీర్య ద్రుతతరమముమాశ్లిష్య యా విస్మితాఽఽస్తే || 4 ||

సారః సామ్నాముదారః సరసతరఋచామృద్ధిరంతర్ధిదూరా
భద్రావష్టంభయష్టిర్విధినిధి యజుషాం భాగ్యమాధర్వణానాం |
అంగానాం తుంగశృంగం లగతు మమ తురజ్జగోత్తమాంగోఽంతరంగే
సద్యో హృద్యాని పద్యాన్యపి పరికలయన్ విశ్వవిద్యానిషద్యా || 5 ||

మధ్యేబింబం సుధాంశోర్ధ్యమణినిభమణిశ్రేణిభారాజిరాజత్
 హారైస్తారైరుదారైరపహసితసుధాసాగరోత్సారిపూరైః |
 వామాంకావాసలీలాకుతుకలలితయాఽప్యంకితః పంకజాక్ష్యా
 శంకాతంకం చ పంకం తిరయతు కరుణాపంకిలః కశ్చిదర్వా || 6 ||

రూఢా ప్రౌఢాసు వాచాస్వపి పురుషమతివ్యాప్యతివ్యాప్త్యషోఢాసు
 ఆధూతాంతాసు తాసు ప్రతిహతగతితా త్వన్నుతావాననేఽర్వః |
 ఇత్థం సత్యవ్యహం యత్తవ గుణగణనారంభసంరంభనిఘ్నః
 స్థానే తత్ యేన బాలోఽప్పతివితతభుజో విస్తృతిం వక్తి సింధోః || 7 ||

పాతా పాతాలభూమ్యంబరతలనిలయావాసజాయాససారాత్
 యాతాయాతానుపూర్వ్యాదవిగతజననీగర్భవిభ్రాంతియోగాత్ |
 వేద్యా వేద్యావమర్కాస్థలితగతియతీశానరాజ్యాసభాజ్యః
 శాంతాశాంతాం సమృద్ధిం వితరతు స మమ వ్యాజవాజీవిరాజీ || 8 ||

యస్మిన్ విజ్ఞానవార్ధావధిజగతి పురోజ్జృంభమాణేఽష్టమూర్తేః
 మూర్తిః సా దక్షిణాఖ్యా త్రిదశపరిషదా బిందురాలక్ష్య దక్షా |
 వాణీ సా పద్మసద్మప్రియతమగృహిణీ కాఽప్యభాణీహా వేణీ
 పారాశర్యప్రధానోఽప్యగణీ మునిగణః పల్వలం పాతు సోఽర్వా || 9 ||

వేదోద్ధారోద్యతం తత్ప్రదిశతు మిథునం శర్మ శర్వాదిమానాం
 సేవాహేవాకభూమోద్యదహమహమికాకుంచనద్వేషిమూర్ధ్నాం |
 శిర్షేష్వాభాంతి యస్య ద్విగుణమణిలతాభావభాజః కటాక్షాః
 కల్యోత్ఫుల్లాంబుజాతప్రమదభరనిరాకారనిస్తంద్రదృష్టేః || 10 ||

దాక్ష్యం లక్ష్మ్యేత ధాతుః క్వను ఖలు జగతీజాలనిర్మాణలీలా-
 రంభే సంజ్ఞావిధావప్యథ చ తదుచితానేకమూర్తిప్రక్లప్తా |
 తత్తత్కృత్యప్రపంచేష్యపి చ దివిషదాం ధైత్యపాశాహృతానాం
 ఆమ్నాయానాం దయార్దోః) యది హయవదనో నోద్ధృతిం సంవిదధ్యాత్ || 11 ||

హస్తాలంబాయ భూయాత్ స మమ పథి సతాం స్రస్తవృత్తస్య నిత్యం
 న్యస్తాశేషాగమాభేరధికమపి సమం వస్తునీ యస్య న స్తః |
 శస్తామస్తో కథీసంస్తు తిమపి జనయన్ యో నయన్మోహమస్తం
 న్యస్తం యస్సవ్యహస్తే కలయతి చ ముదా పుస్తకం మస్తకేఽర్వా || 12 ||

రత్నం యత్ప్రీత్నవాచా నిరుపమసుషమా-
 కాంతసీమంతినీనాం
 సీమంతే నిత్యలాల్యం హృదయసరసిజే-
 ఽజస్రధార్యం బుధానాం |
 దుగ్ధోదన్వత్తనూజాకరజలజయుగీ-
 లాలనోద్యన్మృజాతో
 నిత్యం నూత్నం హయాస్యం మమ కలయతు త-
 న్నిస్సపత్నం ప్రయత్నం || 13 ||

ణత్వం యద్భిన్నవృత్తావఘటితముపల-
 భ్యోద్యమాద్ద్రాగ్విరేముః
 తే తే నారాయణాఖ్యామితరవిబుధసా-
 ధారణీం కర్తుకామాః |
 యస్మింస్తద్యోగరూఢ్యోర్గుణమణిజలధౌ
 పుష్కలం వర్తనం స్యాత్
 దేవో మాయాధవోఽసౌ ధయతు హృది రుజాం
 సైంధవో బాంధవో నః || 14 ||

కర్ణావరోజరాజన్ముకులదలసమావర్వతోఽనర్వణో మే
 ప్రోర్ణాయాస్తాం లలాటే కుటిలవిధిసముత్కీర్ణసంకీర్ణవర్ణాః |
 వర్ణ్యతే యావముష్య త్రిభువనవపుషో వ్యోమపాతాలరూపౌ
 పరైర్వాఽప్యర్ణసా వా సత తమపి రుచిం పూర్ణయద్భిర్మహద్భిః || 15 ||

మండల్యా మండనానాం మణిగణఘృణిభిర్ఘ్నాఋతద్యోమణీనాం
 నీరంద్రం మండితాంగః సితకరరుచిరే పుండరీకే నిషణ్ణః |
 ఆమ్నాయానాం శిఖండైరవగతగరిమాఖండితాఖండలారిః
 దండం పాషండషండే క్షిపతు స తరసా వాజితుండప్రకాండః || 16 ||

ఏకోఽగ్రే లోకమాత్రా సహమహితవిహృత్యున్మనాస్తన్ముదే యో
 నాభీపద్మే విధాతుర్జనిమపి కలయన్ యో నయత్యాగమాంస్తం |
 లోకామ్నాయైకమూలాక్షరరుచిరకలామాతృకా సా యదీయా
 సోసావిష్టం ప్రకృష్టం ఘటయతు దితిజస్ఫోటకో ఘ్నూటకో నః || 17 ||

ప్రణ్యామేనాధ్వరాణాం మనుమయతనుమా-
 ధాయ విష్వగివినిర్యత్
 జ్వాలామాలాజటాలానలహుతహవిషాం
 సారమాస్వాద్య చారుం |
 గీర్వాణాన్వారవాణాన్నియమితకరణాం-
 స్తూర్ణమాప్యాయకామాః
 కల్ప్యంతే యాజమానాః కలయతు స ముదం
 కోఽప్యనర్వాఽఽననేఽర్వా || 18 ||

అవ్యాదవ్యాహతార్థో ధియముపజనయన్ అవ్యయోవ్యాజవాజీ
 భవ్యాభవ్యాకృతాద్యాకృతిమతనుత యో నామరూపద్వయస్య |
 యోఽంతర్యంతుం చ మంతుం వ్యుదసితమదిశజ్జంతుజాతస్య యో వా
 కల్పాంతేఽల్పాన్యలోకగ్రసనసముదితాపీనతానందితుండః || 19 ||

ఓదన్వనేఘ్నలంతాద్భలినిలయయుతాత్ క్షాతలాదా చ లోకాత్
 నాలీకావాసవాసాదవహితమనసాఽపీక్షితే స్థాస్నుజాతే |
 యాదృజ్నూలక్షి కశ్చిత్ సకృదపి నమతాం సాధ్వసధ్వంసదక్షః
 భక్తానుక్రోశలక్షా క్షపయతు మమ హృత్తోభమక్షా స వాజీ || 20 ||

గీతే దైతేయమోహం కలయితుమనసో యస్య హేషానుషక్తే
 ప్రఖ్యాతోద్గీధభక్తిం శ్రితవతి జనితే రోదసిరోధకే ద్రాక్ |
 దేవాః సంభ్రాంతభావా దితిజకులమలం వ్యాకులం ధూతగర్వా
 గంధర్వా మోహశేషం సమజని జగతీశేషమేషోఽవతాన్మాం || 21 ||

థం కిం శబ్దస్య మూర్ధ్ని క్వచిదుదితముపశ్రుత్య యత్తత్పదాదిషు
 అప్యేతద్యోజయిత్వా కటురటనపటుస్వైరవాచోఽపి జంతోః |
 సద్యః సిద్ధ్యంతి వాణ్యో నమదమరశిరస్సద్మ యత్పాదపద్మ
 ధ్యానాద్ధ్రాక్షాసదృక్షాఃకలితగురుశిరః కంపనాఃపాతు సోఽర్వా || 22 ||

వక్తుం సూక్తం సుధాక్తం ప్రతికథకవచోపీచివేగం చ హర్తుం
 కర్తుం కావ్యం చ భవ్యం హితమపి పురుషార్థం చ తత్త్వం చ వేత్తుం |
 వాంఛా చేన్మానస అంచ స్ఫటికమణిమయక్షాధరాభాధరీకృత్
 రోచిర్వీచీభిరారాదఖిలమపి జగత్స్లావయంతం హయం తం || 23 ||

పుష్ట౯ హర్షం సురాణాం జనిమయమయతి స్మేతి నో వక్తుమీశే
 ప్రాగేవాసీత్ప్రమత్తాసురగృహనికరే యత్సురాణాం ప్రహర్షాః |
 శ్రుత్యావిర్భూతిహేతుః శ్రవణసముదయానంతరేఽస్మిన్నయుక్తః
 తస్మాదస్మాదనన్యా౯ ధ్రువమవితుమసావావిరాసాశ్వభాసా || 24 ||

ఏతశ్శ్చేతోఽపి రాజద్రజతగిరివరాకారధిక్కారకారీ
 విద్యుద్విద్యోతిభాసో ద్యదరుణకిరణోన్నిద్రపద్మం వహంత్యాః |
 కాలిందీమందిరేందీవరరుచిరుచిరాపాంగధారాభిరారాత్
 సించంత్యాంగాని దేవ్యా సతతకృతపరిష్వంగతోఽవ్యాత్ తురంగః || 25 ||

మంజీరం మంజులం తే హయముఖ ! మమ సంజీవనాయాస్తు శింజా-
 వ్యాజేనామ్నాయవాచామనితరపరతాం వ్యంజయత్త్వత్పదోర్యత్ |
 లగ్నం తద్ధారణాసు ద్విగుణమునిజనస్తోమహృత్పద్మనిత్యో-
 ల్లాసాయాసాదితాత్మద్వయమివ సవిధే జాగ్రదర్కస్య బింబం || 26 ||

హారిద్రం కిన్ను సూత్రం శ్రుతితతి సుదతీకంఠభూషార్థక్లప్తం
 స్రోతస్సారస్వతం వాఙ్మయజననగిరేర్నిస్సృతం వేతి శక్యం |
 వక్త్రే వాహస్య వామప్రస్పృతి తలలసద్దైమసత్పుస్తకాంతః
 దీవ్యత్సూత్రం పవిత్రం మమ కలయతు శం భానుభానోః సగోత్రం || 27 ||

శ్వభ్రేష్వభ్రేభియాతీందితి తనుజనుషో భ్రామయిత్వా విభిందన్
 శిర్ణాంగాన్ కీర్ణకేశాన్ భృశమతిరభసం పాతయన్ నిర్జరాణాం |
 స్వారాజ్యం ప్రాజ్యయన్యో మిహిర ఇవ హిమజ్యూధరాదుజ్జహానః
 భాభాత్యశ్వాస్యవామేతరకరవిధృతశ్చక్రరాజస్స నోఽవ్యాత్ || 28 ||

శిష్యాణాం చిత్తభూమౌ ప్రచురతరతమః కంటకాని వ్యపోహ్య
 ఆసిచ్యాత్యర్థం కటాక్షామృతరసవిసరైశ్శాస్త్రబీజాని వప్తుం |
 నిర్నిద్రో జ్ఞానముద్రారుచిరకరతలే దక్షిణే యోఽక్షమాలాం
 బిభ్రద్భాత్యశ్వవక్త్రః స హరతు నితరామహసాం సంహతిం మే || 29 ||

రమ్యం స్యాద్భింబమిందోః శరదుదితరుచేరంబరాన్నిర్యదేతత్
 కిం వా డిండిరఖండం కలశజలనిధేః కిం ను వా పుండరీకం |
 వాగ్భ్రాహ్మోద్ధామలీలాగృహమితి విబుధైరూహ్యమానో హయాస్యే
 నోపాత్తః సవ్యహస్తే మమ భవతు శుభాలంబనం కంబురాజః || 30 ||

సేవ్యా శర్వాదిసర్వత్రిదశపరిషదా శశ్వదాసాశ్వినీ శ్రీః
 అస్మాకం యా సపత్నీ లసతి బత శిరోఽస్యాధిరూఢేతి సేర్ష్యం |
 జేతుం తాం సంతతోదిత్వరవరమహసా భాతి నక్షత్రమాలా
 దేవచ్ఛందే స్థితా యం సతతమపి సమారాధయంతీవ సోఽవ్యాత్ || 31 ||

నంతుః సంత్రాసహారీ దధదపి హరితాం శశ్వదాత్మన్యనూనాం
 యస్తాం మూర్ఘ్యేవ నిత్యం ప్రకటయతి హరేః పూరుషస్యాపి సత్యం |
 శ్రౌతీం ముఖ్యేతరత్వావగతిమపి విశిష్టాద్వితీయత్వదృష్టిం
 స్పష్టికర్తుం జగత్యాం సుపుటయతు స రుఘటిత్యస్మదిష్టం విశిష్టం || 32 ||

మస్తేఽర్వణ విస్తరైః కిం విహర మమ మనోమందురాయామమందం
కల్పంతేఽనుప్లవాస్తే మమ సతతమిమే హింద్రియాశ్వా దశాఽపి |
కిం చాత్రానల్పకల్పావసరవిసరదుచ్ఛావచాకారమూర్తి-
సూర్తిస్థితోరుకర్మప్రగుణతృణగణశ్చర్వణాయ ప్రణీతః || 33 ||

వస్తూరీకర్తుమర్చావిధిషు సముచితం నాన్యదస్యేతి జానన్
కస్తూరీరంగనాథః స్తవమిమముపదామాదిమాశ్వస్య ధత్తే |
యస్తూనో యోఽతిరిక్తః సకలమపి చ తం హృద్యయన్నర్థమస్మిన్
స్వస్తూలీకారధీరాం వితరతు పఠతాం వాగధీశః స బుద్ధిం || 34 ||

|| ఇతి శ్రీలక్ష్మీహయవదనమంత్రమాలికాస్తుతిః సమాప్తా ||